



QORTI TAL-APPELL KRIMINALI

Onor. Imħallef Consuelo Scerri Herrera, LL.D., Ph.d.

Appell Nru: 401/2023

Il-Pulizja

Vs

Concetta Grech

Illum, 27 ta' Frar 2024

Il-Qorti,

Rat l-akkuzi dedotti kontra l-appellant, **Concetta Grech** detentriċi tal-karta tal-identita Maltija **146362M**, akkuzat quddiem il-Qorti tal-Maġistrati (Malta) bħala Qorti ta' Ġudikatura Kriminali talli:

1. Illi hija giet akkuzata illi il-11 ta' Lulju 2023, f' dawn il-gzejjer, hija eżercitat dritt li ppretendiet li kellha mingħajr il-ħsieb li tisraq jew li tagħmel jsara kontra l-liġi iżda biss biex teżercita dritt li pretendiet li kellha, giegħlet bl-awtorita' tagħha nnifisha lil Joseph Grech iħallas dejn jew jeżegwixxi obligazzjoni kienet jew li fixklet lill-istess Joseph Grech fil-pussess ta' hwejġu b'xi mod ieħor kontra l-liġi jew li ndahlet fi hwejjeġ ta' haddieħor. **Art. 85(1) Kap. 9.**

Rat is-sentenza tal-Qorti tal-Maġistrati (Malta) bħala Qorti ta' Ġudikatura Kriminali ta' nhar il-13 ta' Novembru 2023, fejn sabet lill Concetta Grech ħatja ta' l-imputazzjonijiet dedotta kontriha u illiberata bil-kundizzjoni li ma tagħmilx reat ieħor

fi żmien xahar mill-illum. Il-Qorti ordnat ukoll li l-katnazz għandu jitneħħa mill-bieb intern fi żmien tlett ijiem (3). Il-Qorti spjegat lill-imputata l-import u l-obbligi naxxenti minn din is-sentenza lill-imputata.

Rat ir-rikors tal-appell tal-appellant Concetta Grech, preżentat fir-registru ta' din l-Onorabbli Qorti nhar fil 21 ta' Novembru 2023, fejn talab lil din l-Onorabbli Qorti sabiex joġġobha tirriforma s-sentenza appellata u dana billi;

- Thassar u tirrevoka s-sentenza mogħtija mill-Qorti tal-Maġistrati kif presjeduta mill-Maġistrati Dr. Nadine Lia fit-13 ta' Novembru tas-sena kurrenti, fl-intier tagħha.

L-aggravji huma ċari u manifesti u jikkonsistu fis-segwenti:

Illi l-appellanta ħasset ruhha aggravata minn tali deċiżjoni qiegħda tinterponi dan l-umli appell u għalhekk minnha.

a. Illi l-prezenza tal-allegat katnazz ma giex konstatata fl-Ewwel Qorti fil-grad rikjest mil-Ligi, u wisq inqas gie konfermat illi l-prezenza o meno ta' tali katnazz huwa imputabbli lill-appellanta.

b. Illi di più, li kieku l-prezenza tal-allegat katnazz gie hekk pruvat, u li tali prezenza kienet imputabbli lill-appellanta, xorta wahda hija ma setgħetx tigi misjuba hatja għal reat illi ma kienx imsemmi u/jew imnizzel fl-akkuza. Illi fil-konsiderazzjonijiet magħmula fil-kaz fl-ismijiet **Il-Pulizija vs Nicholas Farrugia** fis-16 ta' Mejju tas-sena kurrenti, il-Qorti tal-Appell Kriminali presjeduta mill-Onor Imħallef Aaron Bugeja stqarret illi "*Il-Qorti tal- Magistrati (Malta), kemm fl-eżercizzju tagħha li tagħrbel u tevalwa l-provi, kif ukoll li tiddeciedi dwar l-eventwali akkuza, trid izzomm strettament ma' dak ordnat mill-Avukat Generali fin-nota magħmula ai termini tal-Artikolu 370(3) tal-Kodici Kriminali. Bħala regola, ma tistax issib imputat hati fuq imputazzjonijiet li ma jkunux inkluzi f'dak l-att akkuzatorju.*"

C. Illi huwa ingust mil-lenti tal-Ligi naturali illi l-appellanta tiġi mogħtija sentenza sospiza għal xahar meta l-Ewwel Qorti għamlitha ċara mal-partijiet seduta stante illi jekk kienet ser tibqà tircievi rapporti tat-tip tal-appell odjern, hija kienet ser tiddikjarahom frivoli u vessatorji.

d. Illi s-sentenza mogħtija fil-konfront tal-appellanta hija għalhekk wahda sproporzjonata fiċ-ċirkostanzi u fil-konsiderazzjonijiet tal-Ewwel Qorti, u illi ma tirriflettix l-akkużi kif dedotti kontra l-istess.

Rat in-nota ta' referenza prezentata mill-Avukat Ġenerali fir-registru ta' din l-Onorabli Qorti nhar is-26 ta' Jannar, 2021.

Semgħet lill-partijiet jittrattaw dan ir-rikors tal-appell u dan fis-seduta tat-13 ta' Frar 2024.

Ikkunsidrat,

Illi minn eżami tal-aggravji sollevati mill-appellant jidher li in principju l-appellant qed jistqarr li l-ewwel Qorti ma għamlitx apprezzament korrett tal-fatti kif prodotti u dan għaliex u dan għaliex isostni li l-prezenza tal-allegat katnazz ma ġiex konstatat fl-Ewwel Qorti fil-grad rikjest mil-Ligi, u wisq inqas ġie konfermat illi l-prezenza o meno ta' tali katnazz huwa imputabli lill-appellanta. Oltre dan isostni li l-ewwel Qorti qatt ma setgħet issib lill-appellant hati ta' dan il-fatt meta l-akkużat dwar raggion fattasi kienet fuq kwistjoni oħra u mhux fuq katnazz kif iddeċidiet l-ewwel Qorti.

Illi hu principju stabbilit fil-ġurisprudenza ta' din il-Qorti li din il-Qorti ma tiddisturbax l-apprezzament dwar il-provi magħmula mill-ewwel Qorti jekk tasal għal konkluzjoni li dik il-Qorti setgħet raġonevolment u legalment tasal għall-

konklużjoni li waslet għaliha. Fi kliem iehor, din il-Qorti ma tibbdilx id-diskrezzjoni fl-apprezzament tal-provi magħmula mill-ewwel Qorti, iżda tagħmel apprezzament approfondit ta' l-istess biex tara jekk l-ewwel Qorti kienitx ragonevoli fil-konklużjoni tagħha. Jekk din il-Qorti tasal għall-konklużjoni li l-ewwel Qorti, fuq il-provi li kellha quddiemha, ma setgħetx ragonevolment tasal għall-konklużjoni li waslet għaliha, allura dik tkun raġuni valida sabiex tbiddel dik id-diskrezzjoni u konklużjoni. F'dan il-kuntest wiehed jista' jara s-segweni sentenzi:

Ir-Repubblika ta' Malta v. George Azzopardi deciza fl-14 ta' Frar, 1989;

Il-Pulizija v. Carmel sive Chalmer Pace deciza fil-31 ta' Mejju, 1991;

Il-Pulizija v. Raymond Psaila u Edward Ellul deciza fit-12 ta' Mejju, 1994;

Il-Pulizija v. Amadeo Brincat u Martin Dimech deciza fis-6 ta' Gunju, 1994;

Il-Pulizija v. Carmelo Schembri deciza fit-28 ta' April, 1995;

Il-Pulizija v. Ezzawi Mehemed deciza fit-3 ta' Novembru, 1995; u

Il-Pulizija v. Giovanni sive John Micallef fit-18 ta' Marzu, 2010; kollha appelli kriminali.

Din il-Qorti, b'hekk tirrevedi s-sentenza tal-Qorti tal-Maġistrati billi tara jekk u sa fejn, bis-saħħa tal-provi li jkunu gew miġjuba mill-partijiet u tal-argumenti legali dibattuti quddiem il-Qorti tal-Maġistrati, setgħetx dik il-Qorti legalment u ragonevolment tasal għall-konklużjoni milhuqa minnha fis-sentenza tagħha. Biex tagħmel dan ix-xogħol ta' revizjoni din il-Qorti, tkun trid tifli l-provi u l-argumenti miġjuba quddiem il-Qorti tal-Maġistrati u tara jekk, u safejn, b'dawk il-provi li kellha quddiemha, il-Qorti ta' Maġistrati setgħetx tasal għall-konklużjonijiet tagħha kif jidhru fis-sentenza b'mod tajjeb u skont il-Liġi. Jekk din il-Qorti tara li l-Qorti tal-Maġistrati setgħet tasal għall-konklużjonijiet li waslet għalihom skont il-provi u l-argumenti legali li kellha quddiemha, anke jekk dik ma kienetx l-unika konklużjoni li dik il-Qorti setgħet tasal għaliha, allura din il-Qorti ma tibdilx il-konklużjonijiet milhuqa mill-Qorti tal-Maġistrati. Dan peress li jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u tibdlilha s-sentenza tagħha, jekk mhux għax ikun hemm raġuni valida. Il-fatt biss li l-appellant ma jkunx jaqbel mall-konklużjonijiet tas-

sentenza tal-Qorti tal-Maġistrati mhux biżżejjed biex din il-Qorti tibdel is-sentenza tal-Qorti tal-Maġistrati. Jekk mill-banda 'l oħra din il-Qorti tara li, mill-provi li nġiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b'mod li allura din il-Qorti tqis ma jkunx sigur u sodisfaċenti li tistrieħ fuq daww il-konkluzjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Maġistrati, jew daww il-partijiet minnha li jirriżultaw li jkunu żbaljati jew li ma jirriflettux il-Liġi.¹

Din il-Qorti, b'hekk tirrevedi s-sentenza tal-Qorti tal-Maġistrati billi tara jekk u safejn, bis-saħħa tal-provi li jkunu ġew miġjuba mill-partijiet u tal-argumenti legali dibattuti quddiem il-Qorti tal-Maġistrati, setgħetx dik il-Qorti legalment u raġonevolment tasal għall-konkluzjoni milhuqa minnha fis-sentenza tagħha. Biex tagħmel dan ix-xogħol ta' revizjoni din il-Qorti, tkun trid tifli l-provi u l-argumenti miġjuba quddiem il-Qorti tal-Maġistrati u tara jekk, u safejn, b'daww il-provi li kellha quddiemha, il-Qorti tal-Maġistrati setgħetx tasal għall-konkluzjonijiet tagħha kif jidhru fis-sentenza b'mod tajjeb u skont il-Liġi.

Jekk din il-Qorti tara li l-Qorti tal-Maġistrati setgħet tasal għall-konkluzjonijiet li waslet għalihom skont il-provi u l-argumenti legali li kellha quddiemha, anke jekk dik ma kienetx l-unika konkluzjoni li dik il-Qorti setgħet tasal għaliha, allura din il-Qorti ma tibdilx il-konkluzjonijiet milhuqa mill-Qorti tal-Maġistrati. Dan peress li jekk il-Qorti tal-Maġistrati tkun għamlet xogħolha tajjeb, din il-Qorti ma tistax taqbad u

¹ Ara, fost oħrajn, l-Appelli Kriminali Superjuri: Ir-Repubblika ta' Malta v. Rida Salem Suleiman Shoaib, 15 ta' Jannar 2009; Ir-Repubblika ta' Malta v. Paul Hili, 19 ta' Gunju 2008; Ir-Repubblika ta' Malta v. Etienne Carter, 14 ta' Dicembru 2004 Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Ascjak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed, 5 ta' Lulju 2002; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Andrew George Stone, 12 ta' Mejju 2004, Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta' Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991

tibdlilha s-sentenza tagħha, jekk mhux għax ikun hemm raġuni valida. Il-fatt biss li l-appellant ma jkunx jaqbel mall-konklużjonijiet tas-sentenza tal-Qorti tal-Maġistrati mhux bizżejjed biex din il-Qorti tibdel is-sentenza tal-Qorti tal-Maġistrati.

Jekk mill-banda 'l oħra din il-Qorti tara li, mill-provi li nġiebu jew mill-argumenti legali imresqin quddiemha, l-Qorti tal-Maġistrati tkun żbaljat fl-apprezzament tal-provi jew fl-interpretazzjoni tal-argumenti legali imresqin quddiemha, b' mod li allura din il-Qorti tqis ma jkunx sigur u sodisfaċenti li tistrieħ fuq dawk il-konklużjonijiet, allura din il-Qorti imbagħad għandha s-setgħa u d-dmir li tibdel dik is-sentenza mogħtija mill-Qorti tal-Maġistrati, jew dawk il-partijiet minnha li jirrizultaw li jkunu żbaljati jew li ma jirriflettux il-Liġi.²

Illi l-Liġi tafda l-eżercizzju tal-analizi tal-provi f'idejn il-Qorti tal-Maġistrati. Dan peress li l-Qorti tal-Maġistrati tkun fl-aħjar qagħda tqis il-provi kollha għax, normalment, tkun għexet personalment il-proċess quddiemha. Hija tkun setgħet tara u tisma' lix-xiehda jixhdu quddiemha - haġa li din il-Qorti ma kellhiex l-opportunita li tagħmel. U għalhekk huwa għaqli li l-Liġi thalli principalment dan l-eżercizzju ta' analizi u apprezzament tax-xiehda tax-xhieda f'idejn il-Qorti tal-Maġistrati; liema eżercizzju huwa importanti ħafna u li din il-Qorti ttiħ il-piż li jixraq, in kwantu ma jistax jiġi disturbat kif għieb u laħaq.

Anke fejn il-Qorti tal-Maġistrati, għal xi raġuni jew oħra, ma tkunx semgħet ix-xhieda kollha hi stess, xorta waħda l-Liġi tafda l-eżercizzju tal-analizi u deċiżjoni dwar il-fatti f'idejn il-Qorti tal-Maġistrati. Il-Qorti tal-appell xorta tibqa' Qorti tat-tieni grad, biex, fil-kazijiet appellati tara jekk u safejn il-Qorti tal-Maġistrati setgħetx legalment u raġonevolment tasal għall-konklużjonijiet milħuqa minnha in bażi għall-dawk il-provi u l-argumenti legali miġjuba quddiemha. Biss, kif intqal, din il-Qorti ma taqbadx u tibdel id-deċiżjoni tal-Qorti tal-Maġistrati kif għieb u laħaq, u dan għar-raġuni miġjuba fil-kawża **Il-Pulizija vs Lorenzo Baldacchino** deċiża mill-Qorti Kriminali

² Ibid supra

bhala Qorti tal-Appell deciza nhar it-30 ta' Marzu 1963 mill-Imhalled William Harding fejn intqal is-segwenti : -

Ma hemmx bzonn jinghad li l-komportament tax-xhud (demeanour) hu fattur importanti ta' kredibilita (ara Powell, On Evidence, p. 505), u kien, ghalhekk, li inghad mill-Qrati Ingliزي segwiti anki mill-Qrati taghna, illi "great weight should be attached to the finding of fact at which the judge of first instance has arrived" (idem, p. 700), appuntu ghaliex "he has had an opportunity of testing their credit by their demeanour under examination".

Issa kif intqal minn din il-Qorti diversament presjeduta fis-sentenza **Il-Pulizija vs. Vincent Calleja** deciza nhar is-7 ta' Marzu 2002 din il-Qorti, bhala Qorti ta' revizjoni tas-sentenza tal-Qorti tal-Magistrati ma tergax taghmel gudizzju gdid fuq il-każ f' dak li ghandu x'jaqsam mal-valutazzjoni u evalwazzjoni tal-fatti tal-każ, izda tillimita biss ruhha biex tara jekk id-decizjoni tal-Qorti tal-Magistrati kienetx "unsafe and unsatisfactory" fuq il-bazi tar-rizultanzi li jkollha quddiemha dik il-Qorti. B'hekk din il-Qorti ma tistax tissostitwixxi d-decizjoni tal-Qorti tal-Magistrati sakemm id-decizjoni ta' dik il-Qorti ma tkunx "unsafe and unsatisfactory". Jigifieri jekk din il-Qorti tara li l-Qorti tal-Magistrati setghet legittimament u ragonevolment tasal ghall-konkluzjonijiet li waslet ghalihom fuq il-bazi tal-provi u tal-argumenti legali li kellha quddiemha, allura din il-Qorti ma tistax taqbad u tibdel il-konkluzjonijiet ta' dik il-Qorti - anke jekk il-Qorti tal-Appell Kriminali setghet kienet tasal ghall-konkluzjoni differenti minn dik milhuqa mill-Qorti tal-Magistrati.

Din il-Qorti ghalhekk ezaminat bir-reqqa il-provi prodotti quddiem l-ewwel Qorti.

PC 180 M. Caruana xehed permezz ta' affidavit prezentat f'dawn l-atti a fol. 4 tal-process. Jghid li nhar l-1 ta' Lulju, 2023 ghall-habta tas-13.20 p.m dahal gewwa l-ghassa tal-pulizija tal-Fgura certu Joseph Grech sabiex jaghmel rapport. Stqarr li dak iz-zmien huwa u l-ex mara tieghu certa Concetta Grech kienu qeghdin f'kawza ta'

separazzjoni bil-Qorti. Joseph stqarr li nhar il-11 ta' Lulju, 2023 għall-ħabta tat-08.00 a.m inqata' d-dawl tar-residenza ta' fejn jirrisjedi cioe Solitaire, Triq San Xmun, Fgura u reġa mar lura fl-istess jum għall-ħabta tal-11.00. Joseph beda jiċċekja d-dawl u l-plakkek u meta habbat mal-bieb tal-kamra ta' Concetta Grech sabiex jidhol jiċċekja l-plakkek din qaltli *'ma tidholx hawn*. Joseph stqarr mal-pulizija li jixtieq li ijittieħdu passi kriminali fil-konfront ta' Concetta Grech u b'hekk saret kwerela li giet annessa mar-rapport. Nhar it-12 ta' Lulju, 2023 irraportat għewwa l-għassa tal-pulizija, Fgura. Concetta Grech sabiex tiġi mitkellma rigward dan ir-rapport. Din giet mogħtija d-dritt li tikkonsulta mal-avukat jew prokuratur legali tax-xelta tagħha u stqarret li ha tagħmel kuntatt ma Dr. Josephine Mifsud Farrugia u li kienet ser tiġi mitkellma il-Ħadd 16 ta' Lulju, 2023.

Nhar il-Ħadd 16 ta' Lulju, 2023 Concetta Grech irraportat sabiex tagħti l-verżjoni tagħha rigward dan ir-rapport. Concetta giet mistoqsija jekk nhar il-11 ta' Lulju, Joseph Grech kienx mar fejn il-bieb tal-kamra tagħha li jinsab fir-residenza Solitaire, Triq San Xmun, Fgura u staqsihiex sabiex jidhol hi stqarret *"Meta Joseph għajjatli sabiex niftah il-bieb jien qaltli li ma ghandekx għalfejn tidhol għaliex hu ma jafx isewwi l-plakkek tal-kameras, kien hemm terga persuna li beda isewwi dawn."*

Meta l-pulizija stqarret ma' Concetta jekk tixtieqx iżżid xi haġa ma' din l-istqarrija hi stqarret. *"Dawn ir-rapporti li qed jagħmel huma foloz għax jien ma nghanimillu xejn kul ma noqgħod fil-kamra tal-imbarazz (Box room) u qed jaqtali l-ilma u d-dawl biex ma nahsilx bil-washing machine."* Concetta giet infurmata li ser jinħarġu charges relattivi.

Joseph Grech xehed nhar it-13 ta' Novembru, 2023 u jgħid li nhar il-11 ta' Lulju, 2023 kien inqata' d-dawl kmieni filgħodu u mar jiċċekja u is-salvavita tiegħu bdiet tfaqqa kull darba u beda jiċċekja kamra kamra, plakka plakka u kullimkien kien sew. Imbagħad habbat il-bieb tal-boxroom biex jiċċekja l-plakka t'hemmhekk u martu l-appellant harġet theddu u ma ridieditux jidhol fil-kamra u mar jagħmel rapport l-għassa. Wara wasal it-tifel u kien hu li biddel il-plakka għaliex kienet miksurta kif jidher fir-ritratt mmarkat bħala Dok JG1. Dan hu ritratt ta' socket minn wara kien imkisser u kien għalhekk li beda jinqata' id-dawl infatti it-tifel biddel il-plakka u kollox gie sew. Qal li din il-plakka kienet fil-kamra tal-appellanti u hadd ma jidhol

fiha apparti hi, tant li poġġiet katnazz biex tidhol fil-kamra. Huwa esebixxa ritratt iehor li gie mmarkat bhala Dok JG2. Ritratt tal-kamra li hija maqfula u jghid li hemm zewġt il-kmamar ohra maqfula hekk fid-dar konjugali taghhom.

Mistoqsi kif ġibed ir-ritratti jekk ma setgħax jidhol jghid li r-ritratti hadhom wara li it-tifel biddel il-plakka, u taħ il-qadima li għadha għandu d-dar. Qal li martu ma hallietux jidhol sabeix jara l-plakkek. Huwa rraporta li ma hallietux jidhol fil-kamra u hedditu li jekk jidhol fil-kamra ittieh xebla hadida, u saħansitra anke urietu l-hadida. Huwa qed jinsisti li ma jibqax bil-katnazz fuq il-kamra in kwistjoni ghaliex saħansitra fil-kamra tas-sodda tiegħu hija tidhol liberament. Qal li d-dar in kwistjoni għadha tat-tnejn. Jikkonferma li qabel ma sar dan ir-rapport il-katnazz ma kienx hemm, iżda l-kamra kienet tingħalaq biċ-ċavetta.

Illi dawn huma l-provi ta' din il-kawża.

Illi magħmula din il-konsiderazzjoni wiehed għandu biex jghaddi għall-eżami ta' l-aggravji tar-rikorrenti u jagħmel analiżi taghhom.

Illi bhala fatti jirrizultaw is-segwent:

1. Illi nhar il-11 ta' Lulju 2023 l-kwerelant mar jirraporta li ġewwa daru u cioe' Solitaire Triq San Xmun Fgura mar id-dawl.
2. Illi l-kwerelant iċċekja l-plakkek kollha tad-dar salv għal dik li kienet fil-boxroom li qed tintuża mill-ex mara tiegħu l-appellanti.
3. Illi huwa mar biex jidhol f' din il-kamra u dan sabiex jara il-plakkek iżda martu ma tatux aċċess anzi qaltu li jekk jidhol kienet ser ittih daqqa bil-hadida.
4. Illi għalhekk wasal binhom u daħal fil-kamra u rrizulta li l-plakka li kien hemm ġewwa din il-kamra kellha xi problem u kellha tinbidel kif muri fir-ritratt eebit.
5. Illi una volta inbidlet din il-plakka id-dawl rritorna għan-normal u ma kienx hemm iktar problem bl-elettriku.

6. Il-kwerelanti jgħid ukoll li l-appellanti qabdet u poġġiet katnazz fuq il-bieb ta' din il-box room sabiex b'hekk ma ikollux aċċess għal dn il-kamra minkejja li d-dar għadha miżmuma in komuni.

Illi għalhekk l-unika akkuża li instab hati tagħha l-appellant hija dik ta' raggion fattasi. Għaldaqstant din il-Qorti sejra tghaddi issa sabiex tiddekrivi l-elementi ta' raggion fattasi.

L-offiza tar-raggion fattasi dderivat fil-liġi tagħna mill-Artikolu 168 tal-Kodiċi Naplitan jew Codice del Regno delle due Sicilie tal-1819. L-offiza giet klassifikata mill-leġislatur tagħna bħala waħda mid-delitti kontra l-Amministrazzjoni tal-Ġustizzja u Amministrazzjonijiet oħra. Il-Professur Sir Anthony Mamo fin-noti tiegħu fuq il-Liġi Kriminali fit-tieni volum, iddekriva dawn l-offizi kontra l-Amministrazzjoni tal-Ġustizzja bħala s-segwenti:

'These crimes attack the State but indirectly, inasmuch as, without being actuated by motives hostile to the Government, they proceed from other causes, often of a private character and affect those social institutions on and by which the machinery of the Government rests and moves: those institutions, that is to say, which provide the means of guaranteeing to every member of the community the integrity of his rights and those benefits which derive from the state of civil society.'

Il-ġurista Francesco Carrara³ fil-ktieb tiegħu jiddefinixxi l-offiza tar-raggion fattasi bħala s-segwenti:

'La ragion fattasi è il delitto di chiunque credendo di aver un diritto opra cosa nell'altrui possesso, o sopra altro individuo lo esercita malgrado la opposizione vera o presunta di questo, pel fine di

³ Volum V fil-Parti Speċjali.

sostituire la sua forza privata all'autorita' pubblica, senza per altro eccedere in violazioni speciali di altri diritti.'

L-Imħallef Emeritus Vincent De Gaetano fil-kawża **Il-Pulizija -vs-Anthony Micallef**⁴ din il-offiża giet deskritta bis-segwentni mod:

'Ir-reat ipotizzat fl-imputazzjoni huwa dak ta' delitt kontra l-amministrazzjoni tal-gustizzja, u aktar precizament id-delitt ta' l-uzu kontra l-ligi mill-privat tas-setghat ta' l-awtorita' pubblika. L-Artikolu 85 tal-Kodici Kriminali hu intiz mhux biex jipprotegi l-proprjeta', mobbli jew immobli, ta' dak li jkun - għal tali protezzjoni hemm l-azzjoni civili – izda biex jipprevjeni l-uzurpazzjoni mill-privat tas-setghat ta' l-awtorita' pubblika. Isegwi għalhekk li, indipendentement mill-protezzjoni mogħtija permezz ta' l-azzjoni jew azzjonijiet civili, jekk jirrizulta bħala fatt li kien hemm l-uzurpazzjoni ravvizata fl-imsemmi Artikolu 85, il-Qrati ta' Gustizzja Kriminali għandhom jagixxu tempestivament biex jirristabilixxu l-ordni pubblika permezz tas-sanzjoni penali.' (enfazi mizjuda)

Minn hawn jorogħ biċ-ċar li l-Qrati ta' Ġustizzja Kriminali fl-eżami tal-imputazzjoni taħt l-Artikolu 85 tal-Kodici Kriminali huma mgħobbija bl-eżami jekk il-privat u f' dan il-każ l-appellant użax l-awtorita' tiegħu innifsu flok ma rrikorra għand l-Awtoritajiet kompetenti.

Il-ġurista **Francesco Carrara** fil-ktieb tiegħu fuq kwotat jelenka erbgħa (4) elementi li jridu jissussistu sabiex imputat jinstab ħati għar-reat. Dawn l-elementi huma s-segwentni:

1. Un atto esterno che spogli altri di un bene che gode, e sia eseguito contro la opposizione o espressa o presunta di questo;

⁴ Appell Kriminali numru: 232/2002 deciz nhar it-30 ta' Lulju 2004

2. *Credenza di far quest'atto in esercizio di un diritto;*
3. *Coscienza di fare di privato braccio quello che dovrebbe farsi per autorita' di magistrati;*
4. *Mancanza di titolo piu grave.*

Dawn l-erba' elementi kif tajeb osserva l-appellant fir-rikros tal-appell tieghu sostna li dawn gew adottati fil-Qrati taghna fosthom fil-kawzi **Il-Pulizija -vs- Giuseppe Bonavia et,**⁵ **Il-Pulizija -vs- Salvatore Farrugia**⁶ u **Il-Pulizija -vs- Professur Henry Frendo**⁷ li huma s-segwenti:

'Kif inhu risaput, l-erba' elementi li jridu jikkonkorru biex jikkonfigura ruhhu r- reat

ta' ragion fattasi huma: -

(1) att estern li jispolja lil xi haddiehor minn haga li jkun qieghed igawdi, liema att ikun esegwit kontra l-opposizzjoni, espressa jew presunta, ta' dan il-haddiehor,

(2) il-kredenza li l-att qieghed isir b'ezercizzju ta' dritt,

(3) il-koxjenza fl-agent li hu qieghed jaghmel di privato braccio dak li jmissu jsir permezz ta' l-awtorita` pubblika, u

*(4) in-nuqqas ta' titolu li jirrendi l-fatt aktar gravi*⁸.

⁵ Deciza nhar l-14 ta' Ottubru 1944 mill-Qorti tal-Appell.

⁶ Deciza nhar l-14 ta' Dicembru 1957 mill-Qorti tal-Appell

⁷ Deciza nhar id-19 ta' Awwissu 2005 mill-Qorti tal-Appell

⁸ Ara wkoll Il-Pulizija vs Anthony Zahra deciza mill-Qorti tal-Appell Kriminali Sede Inferjuri kif ippreseduta mill-Imhalled Lawrence Quintano u datata l-20 ta' Gunju 2014. Ara wkoll fost ohrajn Il-Pulizija vs Mario Bezzina, deciza mill-Qorti tal-Appell Kriminali Sede Inferjuri kif ippreseduta mill-Imhalled David Scicluna u datata 26 ta' Meju 2004, Il-Pulizija vs Michael Lungaro, deciza mill-Qorti tal-Appell Kriminali Sede Inferjuri kif ippreseduta mill-imhalled Joe Galea Debono u datata l-15 ta' Meju 2003 u Il-Pulizija vs Eileen Said deciza mill-Qorti tal-appell Kriminali Sede Inferjuri ppreseduta mill-Imhalled Joe Galea Debono u datata d-19 taz Gunju 2002.

Att estern li jispolja lil xi haddiehor minn haga li jkun qieghed igawdi, liema att ikun esegwit kontra l-opposizzjoni, espressa jew presunta, ta' dan il-haddiehor.

Fil-każ odjern irrizulta li l-appellanti poġġiet katnazz mal-bieb tal-box room li jinsab fid-dar li għandha in komuni mal-kwerelant u b'hekk b'din l-azzjoni pprivat lill-appellant mid-dhul liberu għal din il-kamra u b'hekk l-appellant li għandu kull dritt li jidhol f'din il-kamra gie priv minn tali dritt. Konsegwentement din l-att reat kontra l-opposizzjoni tal-kwerelant u konsegwentement dan l-element jirrizulta ben provat.

Il-kredenza li l-att qieghed isir b'ezercizzju ta' dritt.

Illi hawnhekk irid jiġi determinat x'intenzjoni kellha l-appellanti meta wettqet ir-reat u cioe' l-intenzjoni li tiehu l-ligi b'idejha u dan biex teżercita dritt li taħseb li għandha u cioe li tiehu kamra għall-użu eskusiv tagħha mingħajr il-permess tal-ko-proprietarju l-iehor u cioe l-kwerelant. Hekk ingħad fis-sentenza **Il-Pulizija -vs- Eileen Said:**

“Illi kif dejjem gie ritenut element importanti kostituttiv ta' dar-reat hu dak intenzjonali fis-sens li l-agir ta' dak li jkun irid ikun magħmul bil-hsieb li hu qed jezercita dritt li jahseb li għandu għad-distinzjoni mir-reati ta' serq jew danni volontarji fuq proprjeta' ta' haddiehor per ezempju.

Għalhekk hemm bzonn li issir indagni fuq il-movent li jkun wassal lill-persuna li ikkommettiet dar-reat biex tagħmel dak li għamlet. L-element materjali invece jikkonsisti filli wiehed jippriva persuna ohra minn xi dritt fuq haga li għandu iddgawdija tagħha.”⁹

Fil-każ in desamina jirrizulta li l-appellanti ma kellix dritt li tpoġġi katnazz u teskludi id-dritt ta' dhul lill-kwerelant u dan għaliex l-kwerelant kien qed igawdi minn dan l-istat ta' fatt bhala parti mid-dar li huwa għandu in komuni ma l-appellanti. Hawnhekk qeġhdin fil-kamp penali u m'hemmx dubju li b'dak li għamlet l-appellanti din

⁹ Deciz minn din il-Qorti hekk kif diversament ippreseduta nhar id-19 ta' Gunju, 2002.

iddisturbat l-*istatus quo* tal-kwerelant. Għalhekk dan l-element jirrizulta wkoll ippruvat.

Il-koxjenza fl-aġent li hu qiegħed jagħmel di privato braccio dak li jmissu jsir permezz ta' l-awtorita` pubblika.

Ma hemmx dubbju li l-appellanti qabel ma poġġiet l-katnazz ma ottjeniet l-ebda permess mingħand l-ko-proprietarju l-iehor u cioe l-kwerelant u kienet taf li ma setgħetx tipprova lill-kwerelant mill-aċċess li huwa kellu għal din il-kamra li tinsab għewwa d-dar li huwa għandu in komuni mal-appellanti.

Illi l-Artikolu 85 huwa intiż biex dak li jkun ma jiehux il-liġi b'idejh, u għalhekk l-iskop wara din id-disposizzjoni – bħad-disposizzjonijiet fil-kamp ċivili dwar l-*actio spoli* – huwa li tipprotegi l-*istatus quo*.¹⁰ Dan ifisser illi l-appellanti unilaterlament biddel dan l-*istatus quo* tal-kwerelant hesrem u b'mod illegittmu.

In-nuqqas ta' titolu li jirrendi l-fatt aktar gravi¹¹

Illi minn ezami tax-xhieda mogħtija u tal-elementi preċedenti jirrizulta b'mod inekwivoku li l-offiza ma hi xejn għajr għal dik ta' ragon fattasi.

Għalhekk fid-dawl ta' dak li ntqal aktar l'fuq din il-Qorti hija tal-fehma li l-ewwel Qorti kienet korreta fil-gudizzju tagħha meta sabet lill-appellanti hati tal-akkuza kif addebitata fil-konfront tagħha.

Ovvjament huwa sufficjenti li jikkonkorru l-ewwel tliet elementi. Għall-finijiet tar-reat ta' ragon fattasi huwa bizzejjed xi forma ta' pussess.

Il-Qorti tal-Appell Kriminali fl-ismijiet **Il-Pulizija vs Denise Caruana**¹² qalet hekk:

¹⁰ Ara Il-Pulizija vs Jane Scicluna deciz mill-Qorti tal-Appell Kriminali (Sede Inferjuri) nhar id-9 ta' Frar, 2010.

¹¹

¹²

'..... kwistjonijiet dwar titolu ma jistghux ikollhom effett sabiex tigi stabbilita jew eskluza ir-reita'. Dan ghaliex dak li trid tindaga il-Qorti huwa jekk kienx jezisti stat ta' fatt li gie mibdul unilateralment minn parti wahda tant illi l-vittma ta' dan ir-reat tigi ipprivata mill-uzu jew tgawdija ta'l-oggett li kien fil-pussess tagħha qabel dak l-att spoljattiv.....

Illi l-elementi tar-reat in dizamina gew migbura mill-Ewwel Qorti fid-decizjoni tagħha, liema esposizzjoni tad-dritt hija dettaljata tant illi din il-Qorti ma ghandha ghalfejn izzid xejn iktar fir-rigward. Jigi osservat biss illi:

"Din il-Qorti tibda biex tghid li r-reat kontemplat fl-Artikolu 85 tal-Kodici Kriminali ma hux intiz biex jissostitwixxi l-azzjonijiet rivendikatorji jew xort'ohra li bihom dak li jkun jikseb ir-rikonoxximent tad-drittijiet tiegħu fi jew fuq proprjeta`, mobbli jew immobbli.

L-Artikolu 85 huwa intiz biex dak li jkun ma jiehux il-ligi b'idejh, u ghalhekk l-iskop wara din id-disposizzjoni – bhad-disposizzjonijiet fil-kamp civili dwar l-actio spoli – huwa li tipprotegi l-istatus quo."¹³....

L-appellanti kellha aggravju ukoll fuq il-piena imposta mill-ewwel Qorti għaliex fil-fehma tagħha kienet wahda eċċessiva. Illi, gie stabbilit b' mod kopjuż fil-gurisprudenza illi Qorti ta' revizjoni bhala regola, ma tirrimpjazzax il-piena mogħtija mill-Ewwel Qorti b' dik li kieku hija – cioe` din il-Qorti – kienet tagħti f' dawk iċ-ċirkostanzi, kemm -il darba ma jkunx jirriżulta li l-piena mogħtija mill-Ewwel Qorti kienet b'xi mod "wrong in principle" jew "manifestly excessive"¹⁴.

¹³ Ara Il-Pulizija vs Jane Scicluna deciz mill-Qorti tal-Appell Kriminali (Sede Inferjuri) nhar id-9 ta' Frar, 2010

¹⁴ The Republic of Malta vs v. Kandemir Meryem Nilgum and Kucuk Melek, deciza nhar il-25 ta' Awissu 2005

Illi, minn ezami akkurat tas-sentenza mpunjata, jirrizulta illi l-piena erogata kienet wahda legalment u ragonevolment valida u mhux eċċessiva anzi kienet fil-minimu tagħha consideranco li l-ewwel Qorti applikat conditional discharge għall-perjodu ta' xahar kuntrajament għal dak li qalet l-appellanti fir-rikors tal-appell tagħha. Il-Qorti hija tal-fehma li ma teżisti l-ebda raġuni li tista' twassalha titbiegħed mid-diskrezzjoni eżercitata mill-Ewwel Qorti meta din giet biex tikkalibra l-piena. Dan iwassal sabiex anke dan l-aggravju tal-appellanti jkun respint.

Din il-Qorti hi tal-fehema illi s-sentenza tal-Ewwel Qorti kienet *safe u satisfactory* għaliex il-provi miġjuba kienu biżżejjed sabiex joħolqu ness bejn l-appellanti u l-agir kriminuz tagħha. A skans ta' hafna repetizzjoni, il-Qorti żzomm bi shih ma dak li diga' qalet fl-aggravju preċidenti. Mhux l-ewwel darba li każijiet ta' dan it-tip gew quddiem din il-Qorti u għalkemm f' dawn il-proċeduri toħroġ b' mod sfaċċat l-animozita' bejn l-appellant u l-parti leża u li ilha għaddeja għal ċertu żmien, fil-każ odjern kien l-appellant li fixkel lill-parti leża mit-tgawdija tal-użu tal-kamra fid-dar matrimonjali tagħhom. Għalhekk din il-Qorti qiegħda tiċhad l-appell mressaq mill-appellant.

Dr Consuelo Scerri Herrera

Onor Imhalled